



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 10-07-2025



சமூகநீதி விடுதிகள்!

“சாதி வேறுபாடுகளையும் ஏற்றதாழ்வுகளையும் முற்றிலுமாக விலக்கும் பயணத்தின் பல்வேறு படிநிலைகளை நாம் படிப்படியாகத் தாண்டி வர வேண்டும். இதற்கான முயற்சிகளில் திராவிட மாடல் அரசு தொடர்ந்து பயணித்து வருகிறது” என்று குறிப்பிட்ட மாண்புமிகு முதலமைச்சர் அவர்கள், அரசுத் துறைகளால் செயல்பட்டு வரும் பள்ளி, கல்லூரி மாணவர்களுக்கு ‘சமூகநீதி விடுதிகள்’ என்ற பெயரைச் சூட்டி இருக்கிறார்கள்.

பல்வேறு பின்தங்கிய பிரிவுகளைச் சேர்ந்த மாணவ மாணவியர் தொடர்ந்து கல்விப் பயிற்றிட, நமது மாநிலமெங்கும் பல்வேறு அரசுத் துறைகளில்கீழ் பள்ளி மற்றும் கல்லூரி மாணவ, மாணவியர் விடுதிகள் செயல்பட்டு வருகின்றன. பிற்படுத்தப்பட்டோர் மற்றும் மிகவும் பிற்படுத்தப்பட்ட மற்றும் சீர்மரபினர் துறையின்கீழ் செயல்பட்டு வரும் 727 பிற்படுத்தப்பட்டோர் நல விடுதிகளில் 41,194 மாணவ, மாணவிகளும், 455 மிகப் பிற்படுத்தப்பட்டோர் நல விடுதிகளில் 26,653 மாணவ, மாணவிகளும், 157 சீர்மரபினர் விடுதிகளில் 9,372 மாணவ, மாணவிகளும், 20 சிறுபான்மையினர் நல விடுதிகளில் 1,250 மாணவ, மாணவிகளும் தங்கியப் பயிற்று வருகின்றனர். ஆதிதிராவிடர் மற்றும் பழங்குடியினர் நலத்துறையின்கீழ் செயல்பட்டு வரும் 1,332 ஆதிதிராவிடர் மாணவர்களுக்கிடையில் 98,909 மாணவ, மாணவியரும், 48 பழங்குடியினர் விடுதிகளில் 2,190 மாணவ, மாணவியரும் சேர்ந்து படித்து வருகின்றனர். மொத்தமாக தமிழ்நாடு முழுவதும் உள்ள 2,739 விடுதிகளில் 1,79,568 மாணவ, மாணவியர் பயன்பெற்று வருகின்றனர்.

இந்த விடுதிகள் அனைத்தும் ‘சமூகநீதி விடுதிகள்’ ஆகின்றன. பல்வேறு சாதி சமயப் பிரிவுகளின் பெயர்களின்கீழ் செயல்பட்டு வரும் மாணவர்களுக்கிடையேயும் பெயர்கள் இனி, ‘சமூகநீதி விடுதிகள்’ என்ற பெயரோடு அழைக்கப்பட இருக்கின்றன.

சாதி வேறுபாடுகள், மாறுபாடுகள் அற்ற சமூகநீதிப் பயணத்தில் இது முக்கியமான மைல் கல் ஆகும்.

★ **காலனி என்ற சொல் நீக்க உத்தரவு போட்டுள்ளார்**

மாண்புமிகு முதலமைச்சர் அவர்கள்.

★ **ஆதிதிராவிடர் மற்றும் பழங்குடியினர் பட்டியலில் உள்ள சாதிப் பெயரில் இறுதி எழுத்தில் முடிவடையும் ‘N’ மற்றும் ‘A’ என்பதற்குப் பதிலாக ‘R’ என பெயர் மாற்றம் செய்ய வேண்டும் என்று பிரதமர் மோடி மிடம் கோரிக்கை வைத்துள்ளார் முதலமைச்சர்.**

★ **25.6.2025 அன்று பள்ளிக் கல்வித் துறையின் சார்பில் வெளியிடப்பட்ட அரசாணை, பள்ளிகளில் சமூக நல்லிணக்கம் ஏற்பட பல்வேறு உத்தரவுகளை போட்டுள்ளது.**

இதன் தொடர்ச்சியாக இந்த உத்தரவை மாண்புமிகு முதலமைச்சர் அவர்கள் பிறப்பித்து உள்ளார்கள்.

‘கூத்திரனுக்கு எதைக் கொடுத்தாலும் கல்வியைக் கொடுக்காதே’ என்ற மறுநீதி கோலோச்சிய சமூகத்தில் அனைவர்க்குமான கல்வியை உறுதி செய்வது நீதிக்கடசி. அனைவர்க்கும் கல்வி என்ற அடிப்படையில் சமூகநீதி அரசாணைகளை 1920 ஆம் ஆண்டு பிறப்பித்தது நீதிக்கடசியின் ஆட்சி. குலக்கல்வியை குருகுலக் கல்வியாக முடக்கி வைத்திருந்த சூழலை மாற்றி, ஊர்கள் தோறும் பள்ளிக் கூடங்களைத் திறந்தது அந்த ஆட்சி. ஆதி திராவிடர்களை பள்ளிக் கூடங்களில் சேர்க்க மறுத்தால், அதற்கான அனுமதி அரசாணையை ரத்து செய்வோம் என அரசாணை போட்டது நீதிக்கடசி ஆட்சி. இதுபோன்ற நடவடிக்கைகள்தான் பல நூறாண்டு இருளை நீக்கி கல்வி ஒளியைப் பாய்ச்சியது.

இதில் மண்ணைப் போட முயற்சிக்கும் வகையில் குலக்கல்வி முறையை மீண்டும் கொண்டு வந்தது இராஜாஜி ஆட்சி. நீதி நெருக்கடி என்று சொல்லி கல்விச் சாலைகளுக்கு மூடுவிழா நடத்த நினைத்தார்கள். இராஜாஜி ஆட்சிக்கு முற்றுப்புள்ளி வைத்து, பச்சைத்தமிழர் காமராசர் ஆட்சியை உருவாக்கினார் தந்தை பெரியார். குலக்கல்வியை தடுத்தது மட்டுமல்ல; ஊர்கள் தோறும் பள்ளிகள் திறந்தார் பெருந்தலைவர். ‘காரணம் பெரியார் - காரியம் காமராசர்’ என்று தலையங்கம் தீட்டியது ‘ஆனந்த விகடன்’.

கல்லூரிக் கல்வியை வளர்த்தெடுத்தார் தமிழினத் தலைவர் கலைஞர். இன்று உயர் கல்வியை, ஆராய்ச்சிக்கல்வியை, உலகக் கல்வியை தமிழ்நாட்டு மாணவ, மாணவியருக்கு வழங்கிக் கொண்டிருக்கிறார் இன்றைய முதலமைச்சர் மாண்புமிகு மு.க.ஸ்டாலின் அவர்கள்.

1912 ஆம் ஆண்டு நடேசனார் உருவாக்கியது, ‘திராவிடன் இல்லம்’. சென்னைக்குப் படிக்க வரும் ஒடுக்கப்பட்ட மக்களுக்கு ஒளிவிளக்காக அமைந்தது. ஆனால் இன்றோ மாநிலம் முழுவதும் ஏராளமான விடுதிகள் அமைந்துள்ளன. 2,739 விடுதிகள் இன்று மாநிலம் முழுவதும் இருக்கிறது. ஒரு லட்சத்து 79 ஆயிரத்து 568 மாணவ, மாணவியர் படிக்கிறார்கள். நீதிக்கடசி விதைத்த விதை இன்று விருட்சமாகக் காட்சி அளிக்கிறது. ‘படியுங்கள், உங்களது மற்ற தேவைகள் அனைத்தையும் நான் பார்த்துக் கொள்கிறேன்’ என்று முதலமைச்சர் சொல்லிச் செய்து கொண்டிருக்கிறார்.

‘சமூகநீதி விடுதிகள்’ என்று பெயர் சூட்டியதன் மூலமாக நாடு எத்தகைய சமூகநீதி நாடாக மாற வேண்டும் என்ற தனது நோக்கத்தைத் தெளிவுபடுத்தி இருக்கிறார் முதலமைச்சர் அவர்கள். பல்லாயிரம் ஆண்டு மனித மன அழுக்கைத் துடைப்பது சாதாரணமானது அல்ல. அதற்குப் பல நூறு ஆண்டு முயற்சிகள் தேவை. அத்தகைய முயற்சிகளைச் செய்து காட்டுவதில் தான் மாண்புமிகு முதலமைச்சர் மு.க.ஸ்டாலின் அவர்களின் தனித் தன்மை அடங்கி இருக்கிறது.

சமூகநீதி - சமநீதி - சட்ட நீதி ஆகியவை அனைவர்க்கும் பொது என்ற நிலையை உருவாக்க பங்காற்றி வரும் திராவிட மாடல் அரசுக்குத் தொடர்ந்து துணை நற்போம்.



கருநீல் நடைபெறும் பல்வேறு நிகழ்ச்சிகளில் பங்கேற்க திருச்சி விமான நிலையம் வந்த துணை முதல்வர் உதயநிதி ஸ்டாலின் அவர்களை கழக முதன்மைச் செயலாளரும் நகராட்சி நிர்வாகத் துறை அமைச்சருமான கே.என்.நேரு அவர்கள் விமான நிலையத்தில் வரவேற்றார்.

திருச்சி தெற்கு மாவட்டச் செயலாளரும், பள்ளிக் கல்வித்துறை அமைச்சருமான அன்பில் மகேஷ் பொய்யாமொழி மற்றும் கழக நிர்வாகிகள் சிறப்பான வரவேற்பு அளித்தனர்.



துணை முதலமைச்சர் உதயநிதி ஸ்டாலின் அவர்கள் தலைமையில் நேற்று (9.7.2025) கருநாடக ஆட்சித் தலைவர் அலுவலக கூட்டரங்கில், அனைத்துத் துறை பணிகள் குறித்த ஆய்வுக் கூட்டம் கருநாடக உறுப்பினர் வி. செந்தில்பாலாஜி, சிறப்புத் திட்ட செயலாக்கத் துறை கூடுதல் தலைமைச் செயலாளர் பிரதீப் யாதவ் ஆகியோர் முன்னிலையில் நடைபெற்றது. இக்கூட்டத்தில் நாடாளுமன்ற உறுப்பினர் செல்வி. செ. ஜோதிமணி, சட்டமன்ற உறுப்பினர்கள் இரா. மாணிக்கம், ஆர். இளங்கோ, திருமதி. க. சிவகாமசுந்தரி, சிறப்புத் திட்ட செயலாக்கத் துறை கூடுதல் செயலாளர் மருத்துவர் ச.உமா, மாவட்ட ஆட்சியர் மீ. தங்கவேல், மேயர் திருமதி. க.கவிதா, காவல் கண்காணிப்பாளர் கா.பெரோஸ் காண் அப்துல்லா மற்றும் உள்ளாட்சி அமைப்புகளின் பிரதிநிதிகள், அரசு அலுவலர்கள் கலந்து கொண்டனர்.

வள்ளுவர் மறை; வைரமுத்து உரை !

ஜூலை 13 ஞாயிற்றுக்கிழமை முதலமைச்சர் மு.க.ஸ்டாலின் வெளியிடுகிறார்!

சென்னை, ஜூலை 13-

‘வள்ளுவர் மறை வைரமுத்து உரை’ என்ற பெயரில் கவிப்பேரரசு வைரமுத்து திருக்குறளுக்கு உரை எழுதியிருக்கிறார். வரும் ஜூலை 13, ஞாயிற்றுக்கிழமை மாலை 6 மணிக்குச் சென்னை காமராசர் அரங்கத்தில் நூல் வெளியிடப்படுகிறது.



தமிழ்நாட்டின் முதலமைச்சர் மு.க.ஸ்டாலின் அவர்கள் விழாவுக்குத் தலைமையேற்று நூலை வெளியிடுகிறார். இந்தியப் பேரரசின் முன்னாள் நிதியமைச்சரும் மற்றும் உள்துறை அமைச்சருமான ப.சிதம்பரம் எம்.பி நூலின் முதற்படியைப் பெற்றுக்கொள்கிறார். தமிழ்நாடு அரசின் முன்னாள் தலைமைச் செயலாளர் வெ.இறையன்பு ஐ.ஏ.எஸ் மற்றும் தமிழ்ப் பேராசிரியர் பர்வீன் சுல்தானா இருவரும் வாழ்த்திப் பேசுகிறார்கள்.

நிறைவாக கவிப் பேரரசு வைரமுத்து ஏற்புரை ஆற்றுகிறார்.

திருக்குறளுக்குக் காலந்தோறும் உரை எழுதப்பட்டு வந்திருக்கிறது. ஒவ்வொரு காலகட்டத்திலும் தாமதற்ற கல்வி சார்ந்த கொள்கை சமுதாயச் சூழலுக்கு ஏற்ப உரையாசிரியர்கள் உரை எழுதி வந்திருக்கிறார்கள். தருமர், மணக்குடவர், தாமதர், நச்சர்,

பரிதியார், பரிமேலழார், திருமலை யார், மல்லார், பரிப்பெருமாள், காலிங்கர் பிற்காலத்தில் வ.உ.சிதம்பரனார், திரு.வி.கல்யாண லுக்காக எழுதப்பட்ட திருக்குறளுக்கு அறிவியலின்படி உரை எழுதியிருப்பதாக அறிவிக்கிறார். இது டிஜிட்டல் தலைமுறைக் காலது; மின்னல் தெறிக்கும் மொழியில் எழுதப்பட்டது; எளிமையும் துல்லியமும் உடையது; பண்டிதரையும் பாமரரையும் ஒருசேரச் சென்றடைவது. அந்த

துப்பாலும் பொருட்பாலும் ஞானத் தமிழில் எழுதப்பட்டது; இன்பத் துப்பால் கவிதை மொழியில் எழுதப்பட்டது என்கிறார் கவிப்பேரரசு வைரமுத்து.

மூலத்தைவிடப் பல உரைகள் கடினமாக இருக்கின்றன என்பது பொதுவான குற்றச்சாட்டு. ஆனால், இது இலகுவான மொழியில் கவிதை கொஞ்சம் நடைமுறைத் தமிழில் எழுதப்பட்டுள்ளது என்பதனால் எவரும் படிக்க இயலும். ஒவ்வொரு தமிழரின் உள் எதிலும் இல்லத்திலும் இந்நூல் இருக்க வேண்டும் என்பது தன் இலக்கியக் குறிக்கோள் என்கிறார் கவிப்பேரரசு வைரமுத்து. ‘12 வயதில் நான் கண்ட கனவு 72 வயதில் நனவாகி இருக்கிறது’ என்று சொல்லும் கவிப்பேரரசு வைரமுத்து, என் பிறவிப் பெரும்கடமை நிறைவேறி இருக்கிறது என்கிறார்.



தூத்துக்குடி வடக்கு மாவட்டம் விளாத்திகுளம் சட்டமன்றத் தொகுதி பாக முகவர்கள் (BLA2) ஆலோசனைக்கூட்டம் எட்டையாபுரம், ஆவடையம்மாள் திருமண மண்டபத்தில் நடைபெற்றது. இதில் தூத்துக்குடி நாடாளுமன்ற உறுப்பினர் கனிமொழி கருணாநிதி தூத்துக்குடி வடக்கு மாவட்டச் செயலாளர் சமூக நலன் மற்றும் மகளிர் உரிமைத்துறை அமைச்சர் பெ.கீதாஜீவன், விளாத்திகுளம் சட்டமன்ற உறுப்பினர் ஜி.வி.மார்க்கண்டேயன் ஆகியோர் சிறப்புரையாற்றினார்கள். உடன் தூத்துக்குடி மாநகர மேயர் ஜெகன் பெரியசாமி, மாநில நெசவாளர் அணி செயலாளர் வசந்தம் ஜெயக்குமார், துணை செயலாளர் பெருமாள், விளாத்திகுளம் சட்டமன்ற தொகுதி தேர்தல் பார்வையாளர், ஒன்றிய செயலாளர்கள் நவநீதக்கண்ணன், சின்னமாரிமுத்து, ராதாகிருஷ்ணன், செல்வராஜ், மும்மூர்த்தி, ராமசுப்பு, காசிவிஸ்வநாதன், அன்புராஜன் உட்பட தேர்தல் பார்வையாளர்கள், பாக முகவர்கள் கலந்து கொண்டனர்.